

landi er 25-35%, meðan tað í Týsklandi er 6-8%.

Stjóru eru 10% flutt av landinum - verður skrálað inn í oyruni á tykkum nær-um hvønn dag. Frá 1910 til 1938 fluttu eisini 10% av fólkunum í Føroyum av landinum! Tað er áhugavert at lesa líta bókklingin hjá Erlendi Paturssyni: Fólka-flytingin úr Føroyum (1840-1939);

... *Tær talsterkastu yrkisgreinir hjá føroyskum kvinnum í útlandinum eru húslig stovr og seyming. Herumframt í seinni árum handils- og skrivstovukvinnur. Tað er ikki heilt burtur av leið, tá summir vilja halda, at realskúlin í Havn og í hinum størri bygðunum er vorðin klekkingarstøðir fyri fólki, sum fer á skrivstovurnar í Keypmannahavn.*

Millum menninar er eisini handils- og skrivstovufólk, umframt handverksmenn, arbeiðsmenn osfr. Nógvar tann størsti hópurin man tá vera sjómenn...

Eg skal venda aftur til

dagin í dag!

Samfelagsgongdin fer fram í bylgjum. Vit duga ikki at yvirskoða meir enn triggjar aldudalar, 30'ini, 50'ini og nú 90'ini.

Shetland hefur yvirliit yvirir toskaveiðu yvir fleiri hundráð ár, og visir mynstr-ið seg at ganga upp og niður!

Vit mugu byggja fiskastovnamar upp aftur, og leggja okkum á eitt javnt støði og TOLA ikki at taka alt.

Marknaðaratgongd á jøvnum fœti við kappingarneytar okkara og økt kappingarføri mugu vit hava. Hetta hava tit hoyrt um fyrr! - so tað skal eg ikki gera nakað burtur úr á hesum sinni.

Latið ikki allar dómadagsprædikurnar í fjølmó-lunum fáa tykkum at missa divrið og áráðið.

Og vælsignaði, gloymið ikki: »Sólin skínur í Føroyum hvønn einasta dag! - bara ikki á sama stað!«

Jákup Mørkøre



Henda líta gentan dámdi væl at vera til staðar, tá Ragnar Magnussen, rektari handaði næmingunum prógvini. Mynd Jan

Gistingarhúsið Bakkin í Vági:

Fekk fyrstu oljupengarnar

Enn hefur lítið verið at sæð av fremmandum summargestum



Oljumenninir hava búð og eti á Bakkanum (Mynd: Jan)

Tað er einki gullnám at hava gistingarhús við matstovu, sum tey hava t.d. í Vági. Gestirnir eru fyri tað mesta nakrir heilt fáir, og enn hefur lítið verið at sæð til fremmandafólk.

Tað gongur í rimiliga væl hjá teimum, sum fyri góðum ári síðan Bakkan frá Menningargrunninum, P/F Marknoyri eigur gistingarhúsið, og tað eru Ingrid Jacobsen og bróður hennara Johannes og Jákup Lindenskov.

Ingrid og maðurin Magnus reka gistingarhúsið.

Ingrid letur væl at suðuroyingar, at teir eru góð viðskiftafólk. Teir eru álitið. Fólk koma inn at eta, feløg og bindi klubbar vitja, og føðingardagar verða eisini hildnir har.

Á Bakkanum arbeiða umframt Ingrid og Magnus tvær kvinnur, sum skiftast aðru hvørja viku. Her er Annika Vilhelm. Hin eitur Sólmai Lógabo (Mynd: Jan)



At hava skeinkiloyvi hjálpir væl.

Bakkin hefur bara 17 seingjarpláss. Fyri tað mesta er tað ríkiligt, men onkuntið, t.d. á jóansøku, hevði verið gott at kunna hýst fleiri, sigur Ingrid.

Útlendingar gjalda ikki MVG fyri at gista í Føroyum, og tað er gott, tí MVG er drepani fyri alt virksemin í Føroyum, sigur Ingrid.

Meðan borað varð í Lopra, búðu utlendingarnir á Bakkanum, og teir ótu eisini har. Bakkin er sostatt millum teirra, sum so smátt eru farin at vinna pengar av oljuni.

randi